



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 11.04.2026

പ്രധാനവാർത്തകൾ

1. കേരളം, അസം, പുതുച്ചേരി എന്നിവിടങ്ങളിൽ നടന്ന നിയമസഭാ തിരഞ്ഞെടുപ്പ് പ്രക്രിയയെ പ്രശംസിച്ചു അന്താരാഷ്ട്ര പ്രതിനിധി സംഘം.
2. ഇന്ത്യയുടെ ഡിജിറ്റൽ പണം കൈമാറ്റ സംവിധാനമായ യൂണിഫൈഡ് പേയ്മെന്റ് ഇന്റർഫേസ് - യുപിഐ പ്രവർത്തനം ആരംഭിച്ചിട്ട് ഇന്ന് 10 വർഷം.
3. പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ എൽപിജിയുടെ അനധികൃത പൂഴ്തിവയ്പ്പും കരിഞ്ചന്തയും തടയാൻ പരിശോധന ഉൾജ്ജിതമാക്കിയതായി കേന്ദ്ര സർക്കാർ.
4. പശ്ചിമേഷ്യൻ സംഘർഷം അവസാനിപ്പിക്കുന്നതിന് മുന്നോടിയായുള്ള അമേരിക്ക - ഇറാൻ ചർച്ച ഇസ്ലാമാബാദിൽ.
5. സംസ്ഥാനത്ത് മറ്റന്നാൾ വരെ ഉയർന്ന താപനില തുടരുമെന്ന് കേന്ദ്ര കാലാവസ്ഥാ വകുപ്പ്. ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മഴയ്ക്കും സാധ്യതയെന്ന് മുന്നറിയിപ്പ്
6. ഐഎസ്എൽ ഫുട്ബോളിൽ ബെംഗളൂരു, കേരള ബ്ലാസ്റ്റേഴ്സ് മത്സരം അല്പസമയത്തിനകം.

\*\*\*\*\*

**ഇ.സി.ഐ- പ്രതിനിധി സംഘങ്ങളുടെ സന്ദർശനം**

കേരളം, അസം, പുതുച്ചേരി എന്നിവിടങ്ങളിൽ നടന്ന നിയമസഭാ തിരഞ്ഞെടുപ്പ് പ്രക്രിയയെ പ്രശംസിച്ചു അന്താരാഷ്ട്ര പ്രതിനിധികൾ . തിരഞ്ഞെടുപ്പ് കമ്മീഷൻ സംഘടിപ്പിച്ച അന്താരാഷ്ട്ര ഇലക്ഷൻ വിസിറ്റേഴ്സ് പ്രോഗ്രാം 2026 ന്റെ ഭാഗമായാണ്, 22 രാജ്യങ്ങളിൽ നിന്നുള്ള 38 പ്രതിനിധികൾ രണ്ട് ദിവസത്തെ, ഇന്ത്യ സന്ദർശനത്തിനെത്തിയത്. അസമിലെ കാംരൂപ്, കേരളത്തിലെ കൊച്ചി, തിരുവനന്തപുരം തുടങ്ങിയ സ്ഥലങ്ങളിലെ മോക്ക് പോളുകളും, വോട്ടിംഗ് പ്രക്രിയയും പ്രതിനിധികൾ നിരീക്ഷിച്ചു. പോളിംഗ് സ്റ്റേഷനുകളുടെ 100 ശതമാനം വെബ്സാസ്റ്റിംഗ് നിരീക്ഷിക്കുന്ന സിസിടിവി കൺട്രോൾ റൂമുകളും പ്രതിനിധികൾ അവലോകനം ചെയ്തു. സുഗമമായ പോളിംഗും ഉയർന്ന വോട്ടിങ് ശതമാനവും സന്ദർശകരിൽ മികച്ച മതിപ്പുണ്ടാക്കിയെന്ന് തിരഞ്ഞെടുപ്പ് കമ്മീഷൻ പ്രസ്താവനയിൽ പറഞ്ഞു.

\*\*\*\*\*

**പശ്ചിമബംഗാൾ-നാമനിർദ്ദേശപത്രിക**

പശ്ചിമബംഗാളിൽ രണ്ടാംഘട്ട തിരഞ്ഞെടുപ്പിനുള്ള നാമനിർദ്ദേശ പത്രികകളുടെ സൂക്ഷ്മ പരിശോധന പൂർത്തിയായി. ആകെ സമർപ്പിച്ച 1,525 പത്രികകളിൽ 1,463 എണ്ണം സ്വീകരിച്ചു. പത്രിക പിൻവലിക്കാനുള്ള അവസാന തീയതി ഏപ്രിൽ 13 ആണ്. രണ്ടാം ഘട്ട തിരഞ്ഞെടുപ്പ് 29ന് നടക്കും. ഈ മാസം 23 ന് വോട്ടെടുപ്പ് നടക്കുന്ന തമിഴ്നാട്ടിലും ബംഗാളിൽ ആദ്യഘട്ട വോട്ടെടുപ്പിനുമുള്ള പ്രചാരണം ഊർജിതമായി പുരോഗമിക്കുന്നു.

\*\*\*\*\*

**ജില്ലാ കളക്ടർ ചേതൻകുമാർ മീണ**

കോട്ടയത്ത് സ്ട്രോംഗ് റൂം പരിസരത്ത് സുരക്ഷാ സേന തോക്കു ചൂണ്ടിയെന്ന വാർത്ത വാസ്തവ വിരുദ്ധമെന്ന്, കോട്ടയം ജില്ലാ കളക്ടർ ചേതൻകുമാർ മീണ. വൈക്കം നിയമസഭാ മണ്ഡലത്തിലെ വോട്ടിംഗ് യന്ത്രങ്ങൾ സൂക്ഷിക്കുന്ന ബസേലിയോസ് കോളജിലെ സ്ട്രോംഗ് റൂം പരിസരത്ത്,

---

തെരഞ്ഞെടുപ്പ് ഉദ്യോഗസ്ഥർക്കു നേരെ സിഎപിഎഫ് സുരക്ഷാ ഉദ്യോഗസ്ഥർ തോക്കു ചൂണ്ടിയെന്ന് മാധ്യമ വാർത്തകൾ വന്നിരുന്നു. മാധ്യമങ്ങളും പൊതുജനങ്ങളും അടിസ്ഥാനമില്ലാത്ത വാർത്തകൾ പ്രചരിപ്പിക്കുന്നത് ഒഴിവാക്കണമെന്നും അദ്ദേഹം അഭ്യർത്ഥിച്ചു.

\*\*\*\*\*

**പാലക്കാട് സസ്യ ഗവേഷക സംഘം ( ഇൻട്രോ )**

പശ്ചിമഘട്ടത്തിൽ പുതിയൊരു സസ്യത്തെ കണ്ടെത്തി കേരളത്തിലെ സസ്യ ഗവേഷക സംഘം. പാലക്കാട് ജില്ലയിലെ നെല്ലിയാമ്പതി, തിരുവന്തപുരത്തെ പൊന്മുടി എന്നിവിടങ്ങളിൽ നിന്നാണ് ഇവയെ കണ്ടെത്തിയത്. കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത്. (വോയിസ്)

\*\*\*\*\*

**പശ്ചിമേഷ്യ**

പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ എൽപിജിയുടെ അനധികൃതമായുള്ള പുഴുവിയ്ക്കലും കരിഞ്ചന്തയും തടയാൻ രാജ്യത്തുടനീളം പരിശോധന ഊർജ്ജിതമാക്കിയതായി കേന്ദ്ര സർക്കാർ. പെട്രോളിയം പ്രകൃതി വാതക മന്ത്രാലയം പ്രസ്താവനയിൽ അറിയിച്ചതാണ് ഇക്കാര്യം. സംഘർഷ മേഖലയിലുള്ള ഇന്ത്യൻ ക്ഷേത്രങ്ങളും നാവികരും സുരക്ഷിതരാണെന്ന് ഇന്ത്യൻ ക്ഷേത്ര ജഗ് വിക്രം ഹോർമുസ് കടലിടുക്ക് സുരക്ഷിതമായി താണ്ടിയതായും തുറമുഖ ഷിപ്പിംഗ് മന്ത്രാലയം അറിയിച്ചു.

\*\*\*\*\*

**ഇറാൻ-യു എസ്**

പശ്ചിമേഷ്യൻ സംഘർഷം അവസാനിപ്പിക്കുന്നതിന് മുന്നോടിയായി അമേരിക്കയും ഇറാനും ഇസ്ലാമാബാദിൽ ചർച്ച നടത്തുന്നു. യുഎസ് വൈസ് പ്രസിഡന്റ് ജെ ടി വാൻസും ഇറാനിയൻ പാർലമെന്റ് സ്പീക്കർ മുഹമ്മദ് ബാഗേർ

---

ഖാലിബാഫിന്റെ നേതൃത്വത്തിലുള്ള പ്രതിനിധി സംഘമാണ് മധ്യസ്ഥ ചർച്ച നടത്തുന്നത്. ഇറാന്റെ ആണവ സമ്പുഷ്ടീകരണ പദ്ധതി, ബാലിസ്റ്റിക് മിസൈൽ വികസനം, ഹോർമൂസ് കടലിടുക്ക് വഴിയുള്ള ക്ഷൽ ഗതാഗതം എന്നിവ ചർച്ചയാകുമെന്നാണ് പ്രതീക്ഷ.

\*\*\*\*\*

**യൂണിഫൈഡ് പേയ്മെന്റ് ഇൻ്റർഫേസ്**

ഇന്ത്യയുടെ ഡിജിറ്റൽ പണം കൈമാറ്റ സംവിധാനമായ യൂണിഫൈഡ് പേയ്മെന്റ് ഇൻ്റർഫേസ് - യുപിഐ പ്രവർത്തനം ആരംഭിച്ചിട്ട് ഇന്ന് 10 വർഷം പൂർത്തിയായി. ആഗോള തത്സമയ പണമിടപാടുകളിൽ യുപിഐക്ക് ഏകദേശം 49 ശതമാനം വിഹിതമുള്ളതായാണ് ധനകാര്യ മന്ത്രാലയത്തിന്റെ കണക്ക്. 2016-ൽ, നാഷണൽ പേയ്മെന്റ്സ് കോർപ്പറേഷൻ ഓഫ് ഇന്ത്യയാണ് ഡിജിറ്റൽ പണം കൈമാറ്റ സംവിധാനമായ യുപിഐ ആരംഭിച്ചത്. നിലവിൽ 691 ബാങ്കുകളുമായി യുപിഐ ബന്ധിപ്പിച്ചിരിക്കുന്നു.

\*\*\*\*\*

**ചിക്കമെഗളൂരു-ശ്രീനന്ദ**

കർണാടകയിലെ ചിക്കമെഗളൂരുവിൽ വിനോദയാത്രയ്ക്കിടെ കാണാതായി മരിച്ച നിലയിൽ കണ്ടെത്തിയ പാലക്കാട് സ്വദേശിനി ശ്രീനന്ദയുടെ സംസ്കാരം നടന്നു. ഐവർമഠം ശുശ്രൂണത്തിൽ ബന്ധുക്കളുടേയും നാട്ടുകാരുടേയും സാന്നിധ്യത്തിലായിരുന്നു സംസ്കാരച്ചടങ്ങുകൾ. കർണാടകയിലേക്ക് കുടുംബത്തോടൊപ്പമുള്ള വിനോദയാത്രയ്ക്കിടെയാണ് ചൊവ്വാഴ്ച ശ്രീനന്ദയെ കാണാതായത്. തുടർന്ന് നടത്തിയ തെരച്ചിലിൽ ഇന്നലെ മരിച്ച നിലയിൽ കണ്ടെത്തുകയായിരുന്നു.

\*\*\*\*\*

**കുട്ടനാട് നെല്ല് സംഭരണം (ഇൻട്രോ)**

കുട്ടനാട്ടിൽ നെല്ല് സംഭരണവുമായി ബന്ധപ്പെട്ട പ്രശ്നങ്ങൾ തുടരുകയാണ്. കുട്ടനാട്ടിൽ നെൽ കർഷകർക്ക് പ്രതിസന്ധി സൃഷ്ടിച്ച് വേനൽ മഴ.

**വിശദാംശങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവികുമാർ. (വോയ്സ്)**

\*\*\*\*\*

**ബി ഡി എസ് വിദ്യാർത്ഥി- മരണം**

കണ്ണൂർ അഞ്ചരക്കണ്ടി മെഡിക്കൽ കോളേജിൽ ഒന്നാം വർഷ ബി ഡി എസ് വിദ്യാർത്ഥി ആശുപത്രി കെട്ടിടത്തിൽ നിന്ന് ചാടി മരിച്ച സംഭവത്തിൽ രണ്ടുപേരെ സസ്പെൻഡ് ചെയ്തു. അധ്യാപകരായ ഡോ. രാം, ഡോ. സംഗീത എന്നിവരെയോണ് സസ്പെൻഡ് ചെയ്തു. തിരുവനന്തപുരം സ്വദേശി നിധിൻ രാജ് ആണ് മരിച്ചത്. വകുപ്പ് മേധാവിയുടെ മാനസിക പീഡനമാണ് മരണത്തിന് കാരണമെന്ന് കുടുംബം ആരോപിച്ചിരുന്നു. സംഭവത്തിൽ ബന്ധുക്കളുടെ പരാതിയിൽ ചക്കരക്കൽ പൊലീസ് അന്വേഷണ മരണത്തിന് കേസെടുത്ത് അന്വേഷണം തുടങ്ങി

\*\*\*\*\*

**മഴ-താപനില**

സംസ്ഥാനത്ത് ഉയർന്ന അന്തരീക്ഷ താപനിലയെ തുടർന്ന് വയനാട്, ഇടുക്കി ഒഴികെയുള്ള ജില്ലകളിൽ കേന്ദ്ര കാലാവസ്ഥാ വകുപ്പ് ഇന്ന് മഞ്ഞ ജാഗ്രത പ്രഖ്യാപിച്ചു. മറ്റന്നാൾ വരെ പാലക്കാട് ജില്ലയിൽ 40 ഡിഗ്രി വരെയും കൊല്ലം ജില്ലയിൽ 39 ഡിഗ്രി വരെയും പകൽ താപനില ഉയരും. അതേസമയം വേനൽച്ചൂടിന് ആശ്വാസമായി ചിലയിടങ്ങളിൽ മഴയെത്തി. ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മഴയ്ക്കു സാധ്യതയുള്ളതിനാൽ ജാഗ്രത പാലിക്കണമെന്നും നിർദ്ദേശം.

\*\*\*\*\*

**ഐഎസ്എൽ-ഫുട്ബോൾ**

ഐഎസ്എൽ ഫുട്ബോളിൽ ബെംഗളൂരു, കേരള ബ്ലാസ്റ്റേഴ്സ് മത്സരം അല്പസമയത്തിനകം. മറ്റൊരു മത്സരത്തിൽ ചെന്നൈയിൻ, ഈസ്റ്റ് ബംഗാൾ പോരാട്ടം പുരോഗമിക്കുന്നു.

\*\*\*\*\*

**ഐപിഎൽ -ക്രിക്കറ്റ്**

ഐപിഎൽ ക്രിക്കറ്റിൽ സൺറൈസേഴ്സ് ഹൈദരാബാദിനെതിരെ പഞ്ചാബ് കിംഗ്സിന് 220 റൺ വിജയലക്ഷ്യം. ചെന്നൈ സൂപ്പർ കിംഗ്സ് -ഡൽഹി ക്യാപിറ്റൽസ് മത്സരം അല്പസമയത്തിനകം ആരംഭിക്കും.

\*\*\*\*\*

**നല്ല വാർത്ത**

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

\*\*\*\*\*

**സ്വർണ്ണം**

സ്വർണ്ണ വിലയിൽ വരൾധന. ഗ്രാമിന് 45 രൂപ ഉയർന്ന് 14,010 രൂപയും പവന് 360 ഉയർന്ന് ഒരു ലക്ഷത്തി 12,080 രൂപയുമാണ് ഇന്നത്തെ വില.

\*\*\*\*\*

**ആർട്ടിമിസ് 2**

പത്ത് ദിവസം നീണ്ടുനിന്ന നാസയുടെ ആർട്ടിമിസ് 2 ചന്ദ്ര ദൗത്യം പൂർത്തിയാക്കി സംഘാംഗങ്ങൾ സുരക്ഷിതരായി ഭൂമിയിൽ തിരിച്ചെത്തി. പസഫിക് സമുദ്രത്തിൽ ഇന്ന് പുലർച്ചെയാണ് ഇവരെ വഹിച്ചുകൊണ്ടുള്ള പേടകം ഇറങ്ങിയത്. ചന്ദ്രന്റെ ഇതുവരെയും മനുഷ്യർ കാണാത്ത ഭാഗം, ഒരു പൂർണ്ണ സൂര്യ ഗ്രഹണം എന്നിവയ്ക്ക് യാത്രികരായ കമാൻഡർ റീഡ്

---

വൈസ്കാൻ, പൈലറ്റ് വിക്രമ് ഗ്ലോവർ, ക്രിസ്റ്റീന കോഹ്, കാനഡയുടെ ജെറോമി ഹാൻസൺ എന്നിവർ സാക്ഷ്യം വഹിച്ചു.

\*\*\*\*\*

**പത്തനംതിട്ട - ശബരിമല**

മേട, വിഷു പുജകൾക്കായി തുറന്ന ശബരിമല സന്നിധാനത്ത് ഇന്നു മുതൽ നട അടയ്ക്കുന്ന 18 വരെ വിശേഷാൽ പുജകൾ നടക്കും.

\*\*\*\*\*

**ജേർണലിസം - ബിരുദാനന്തര ബിരുദം**

കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിനു കീഴിലുള്ള ഇന്ത്യൻ ഇൻസ്റ്റിറ്റ്യൂട്ട് ഓഫ് മാസ് കമ്മ്യൂണിക്കേഷന്റെ കോട്ടയം ക്യാമ്പസിൽ ഒരു വർഷത്തെ മലയാളം ജേർണലിസം ബിരുദാനന്തര ഡിപ്ലോമ കോഴ്സിലേക്ക് അപേക്ഷ ക്ഷണിച്ചു. എതെങ്കിലും വിഷയത്തിലുള്ള ബിരുദമാണ് അടിസ്ഥാന യോഗ്യത. പരീക്ഷാഫലം കാത്തിരിക്കുന്നവർക്കും അപേക്ഷിക്കാം. മെയ് 23ന് പ്രവേശന പരീക്ഷ നടക്കും. അപേക്ഷകൾ മെയ് എട്ടിനകം സമർപ്പിക്കണം.

\*\*\*\*\*

**കണ്ണൂർ വെബ്ബാസ്റ്റിംഗ്**

രാജ്യത്ത് ആദ്യമായി തിരഞ്ഞെടുപ്പിൽ നൂറ് ശതമാനം വെബ്ബ് കാസ്റ്റിംഗ് വിജയകരമായി നടത്തി കണ്ണൂർ ജില്ല. സമാധാനപരവും സുതാര്യവുമായ തിരഞ്ഞെടുപ്പ് ഉറപ്പാക്കുന്നതിൽ ക്യാമറകൾ ഏറെ നിർണായകമായി. വാർ റൂം മാതൃകയിലായിരുന്നു വ്യാഴാഴ്ച ജില്ലാ കളക്ടറേറ്റിലെ വെബ്ബ് കാസ്റ്റിംഗ് കൺട്രോൾ റൂം സജ്ജമാക്കിയത്. ജില്ലയിലെ 2,183 പോളിംഗ് സ്റ്റേഷനുകളിൽ സ്ഥാപിച്ച 4,366 ക്യാമറ ദൃശ്യങ്ങളിലൂടെയാണ് തിരഞ്ഞെടുപ്പ് നിരീക്ഷിച്ചത്.

\*\*\*\*\*

---

**I.S.R.O. ഗഗൻയാൻ**

ഗഗൻയാൻ ദൗത്യത്തിനു മുന്നോടിയായുള്ള, എയർ ഡ്രോപ്പ് ടെസ്റ്റ് - IADT-2, വിജയകരമായി പൂർത്തിയാക്കി, I.S.R.O. ഗഗൻയാൻ ദൗത്യത്തിൽ, ബഹിരാകാശയാത്രികർ ഇരിക്കുന്ന ക്രൂ മൊഡ്യൂളിന്റെ സുരക്ഷിതമായ വീണ്ടെടുക്കൽ ഉറപ്പാക്കാൻ ഈ സംവിധാനം അത്യാവശ്യമാണ്. കഴിഞ്ഞ വർഷം ഓഗസ്റ്റിൽ ആദ്യത്തെ IADT വിജയകരമായി പൂർത്തിയാക്കിയതിനെ തുടർന്നാണ് IADT-2 നടത്തിയത്.

\*\*\*\*\*

\*\*\*\*\*

\*\*\*\*\*

RNU TVPM